

சாற்றுமுறை

பெரியாழ்வார் அருளிச் செய்தது

பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம்
மல்லாண்ட திண் தோள் மணிவண்ணா! * உன்
சேவடி செவ்வி திருக்காப்பு

அடியோமோடும் நின்னோடும் பிரிவின்றி ஆயிரம் பல்லாண்டு *
வடிவாய் நின் வல மார்பினில் வாழ்கின்ற மங்கையும் பல்லாண்டு *
வடிவார் சோதி வலத்துறையும் சுடராழியும் பல்லாண்டு *
படை போர் புக்கு முழங்கும் அப்பாஞ்சசன்னியமும் பல்லாண்டே

பெரிய ஜீயர் அருளிச் செய்தது

ஸர்வதே3ச த3ஸாகாலே ஷ்வவ்யாஹத பராக்ரமா |
ராமானுஜார்ய தி3வ்யாஞ்ஞா வர்த4தாம் அபி4வர்த4தாம் |

கந்தாடையண்ணன் அருளிச் செய்தது

ராமானுஜார்ய தி3வ்யாஞ்ஞா ப்ரதிவாஸரம் உஜ்வலா |
தி3க3ந்தவ்யாபிநீ பூ4யாத் ஸா ஹி லோக ஹிதைஷிணீ ||

உடையவர் அருளிச் செய்தது

ஸ்ரீமந்! ஸ்ரீரங்க3 ச்ரியம் அனுபத்3ரவாம் அனுதி3நம் ஸம்வர்த4ய |
ஸ்ரீமந்! ஸ்ரீரங்க3 ச்ரியம் அனுபத்3ரவாம் அனுதி3நம் ஸம்வர்த4ய ||

பெரிய ஜீயர் அருளிச் செய்தது

நம: ஸ்ரீஷைல நாத2ய குந்தீ நக3ர ஜன்மநே |
ப்ரஸாத3லப்த4 பரம ப்ராப்ய கைங்கர்ய ஸாலிநே ||

நம்பெருமாள் அருளிச் செய்தது

ஸ்ரீஷைலேஷ த3யாபாத்ரம் தீ3ப4க்த்யாதி3 கு3ணார்ணவம் |

யதீந்த்₃ர ப்ரவணம் வந்தே₃ ரம்ய ஜாமாதரம் முநிம் ||

மடத்துப் பிள்ளை அருளிச் செய்தது

வாழி திருவாய்மொழிப் பிள்ளை * மாதகவால்
வாழும் மணவாள மாமுனிவன் * - வாழியவன்
மாறன் திருவாய்மொழிப் பொருளை * மாநிலத்தோர்
தேறும்படி உரைக்கும் சீர்

ப்ரதிவாதி பயங்கரம் அண்ணன் அருளிச் செய்தது

செய்ய தாமரைத் தாளிணை வாழியே *
சேலை வாழி திருநாபி வாழியே *
துய்ய மார்பும் புரிநூலும் வாழியே *
சுந்தரத் திருத் தோளிணை வாழியே *
கையும் ஏந்திய முக்கோலும் வாழியே *
கருணை பொங்கிய கண்ணிணை வாழியே *
பொய்யிலாத மணவாள மாமுனி *
புந்தி வாழி புகழ் வாழி வாழியே *

அடியார்கள் வாழ அரங்க நகர் வாழ *
சடகோபன் தண்டமிழ் நூல் வாழ * - கடல் சூழ்ந்த
மன்னுலகம் வாழ * மணவாள மாமுனியே *
இன்னும் ஒரு நூற்றாண்டிரும்